

मौजे येरणे खुर्द, ता. महाबळेश्वर, जि. सातारा
येथील वांग नदीकाठी पूर संरक्षक भिंतीच्या
कामाच्या प्रस्तावास प्रशासकीय मंजूरी प्रदान
करण्याबाबत.

महाराष्ट्र शासन
जलसंपदा विभाग,
शासन निर्णय क्रमांक: प्रशामा-२०२३/ (प्र.क्र. ४३०/२०२३/ सिं.व्य.(महसूल)
मंत्रालय, मुंबई ४०००३२,
दिनांक: ०२-०७-२०२४

वाचा : १) शासन परिपत्रक क्र. एफडीडब्ल्यू १०९२/१७०-सिं.व्य.(कामे) दिनांक ७/०८/१९९२
२) शासन निर्णय क्र. पुसंभि २०१९/(प्र.क्र.११५/२०१९) सिं.व्य.(म) दि.३१/८/२०१९

प्रस्तावना :-

मौजे येरणे खुर्द, ता. महाबळेश्वर, जि. सातारा हे गाव महाबळेश्वर तालुक्यातील दुर्गम डोंगर दऱ्यामध्ये वसलेले असून महाबळेश्वर पासून १९ कि.मी. अंतरावर आहे. येरणे खुर्द गाव वांग नदीच्या डाव्या तीरावर वसलेले आहे. जुलै २०२१ मधील अतिवृष्टीमुळे वांग नदीला अभुतपूर्व पुर येऊन मौजे येरणे बुद्रुक या गावाचे नदी काठचे ग्रामदेवता मंदीर व शेतजमिनीचे अपरीमीत नुकसान झाले. नदी पात्रामध्ये दगड गोटे येऊन नदी पात्र उथळ होऊन पावसाळ्यात महापुरामुळे दरवर्षी पुर परिस्थिती निर्माण होते. पुराच्या पाण्यामुळे राहती घरे, सार्वजनिक इमारती, रस्ते इ. चे नुकसान होत आहे. नदीस वारंवार येणाऱ्या पुरामुळे नदीकाठाची मोठ्या प्रमाणात धुप होत आहे. नदी काठच्या जमिनीची धुप होऊन वस्ती लगतचा नदीकाठ व भूभाग अस्थीर होत असल्यामुळे पूराच्या पाण्यापासून वांग नदी काठी वसलेल्या गावठाणाच्या भागाचे रक्षण करण्याकरिता पूर संरक्षक भिंतीचे काम करून मिळणेबाबत स्थानिक लोकप्रतिनिधी यांनी मागणी केलेली आहे.

मौजे येरणे खुर्द, ता. महाबळेश्वर, जि. सातारा येथे प्रस्तावित ठिकाणी क्षेत्रीय कार्यालयाने प्रत्यक्ष पाहणी करून पूर संरक्षक भिंतीच्या कामाचे अंदाजपत्रक शासनास सादर करण्यात आले आहे. मौजे येरणे खुर्द, ता. महाबळेश्वर, जि. सातारा येथील वांग नदीकाठी पूर संरक्षक भित बांधकामाच्या प्रस्तावास प्रशासकीय मान्यता देण्याची बाब शासनाच्या विचाराधीन होती.

शासन निर्णय :-

महाराष्ट्र कृष्णा खोरे पाटबंधारे विकास महामंडळ, पुणे अंतर्गत मौजे येरणे खुर्द, ता. महाबळेश्वर, जि. सातारा येथील वांग नदीच्या बाजूला पूर संरक्षक भित बांधकामाच्या प्रस्तावास प्रस्तावित पूर संरक्षक भित बांधण्याच्या कामासाठी रु. १९२१८२३१.००/- (एक कोटी ब्यान्नव लक्ष अठरा हजार दोनशे ऐकतीस रुपये) एवढ्या खर्चाच्या जलसंपदा विभागाच्या सन २०२२-२३ व सार्वजनिक बांधकाम विभागाच्या सन २०२२-२३ च्या दरसूचीवर आधारित अंदाजपत्रकास खालील अटीच्या अधिन राहून प्रशासकीय मान्यता प्रदान करण्यात येत आहे.

क) शासन निर्णय क्रमांक पुसंभि-२०१९/(प्र.क्र.११५/२०१९)/सिं.व्य(म) दिनांक ३१/०८/२०१९ मधील तरतूदी नुसार कार्यवाही करावी.

ख) शासन परिपत्रक क्र. एफडीडब्ल्यू - १०८९/२४३/८९/सिं.व्य(कामे), दि.२१/९/१९८९ व दि. ०३/०५/२०१८ नुसार पूर रेषा आखणी केल्यानंतरच पूर संरक्षक भिंतीची संरेखा निश्चित करावी .

पूररेषा आखणी केल्याशिवाय कामे हाती घेण्यात येवू नयेत.या अटीचे पालन अनिवार्य राहिल

ग) सदर कामाची मुख्य अभियंता यांनी क्षेत्रीय पाहणी करून निरीक्षण टिपणी निर्गमित करावे व तदनंतरच तांत्रिक मान्यता द्यावी. या अटीचे पालन अनिवार्य राहिल

घ) अंदाजपत्रकात गृहीत धरलेले आराखडे /संकल्पने, दरसूची बाहय बाबी व वहन अंतरे सक्षम स्तरावर तपासून अंदाजपत्रकास तांत्रिक मान्यता प्रदान करावी. सदर कामाचे संकल्पन सक्षम स्तरावरून मान्यता घेऊनच तांत्रिक मान्यतेची कार्यवाही करण्यात यावी. सदर संकल्पनामुळे कामाच्या किंमतीत अथवा कार्यक्षेत्र बदल होत असल्यास त्यास सक्षम स्तरावर मान्यता घेणे अनिवार्य राहिल.

छ) कामाचा खर्च उपलब्ध अनुदानातून प्रशासकीय मान्यतेच्या मर्यादेत व नियोजित वेळेत पूर्ण करावयाचा आहे. या कामांना सुधारित प्रशासकीय मान्यता दिली जाणार नाही.

ज) भिंतीच्या बांधकामासाठी भूसंपादन करू नये, बांधकामासाठी आवश्यक जमीन संबंधितांनी विनामोबदला उपलब्ध करून द्यावी, पूर संरक्षक भिंतीच्या बांधकामामुळे नदीप्रवाहाला अडथळा निर्माण होणार नाही याची, दक्षता घ्यावी.

झ) पूर संरक्षक योजना राबविल्यानंतर परिसरातील पाण्याचा निचरा योग्य पद्धतीने होईल, याची दक्षता नियोजनात घ्यावी.

ट) सदर योजना पूर्ण झाल्यानंतर पूर संरक्षक मौजे येरणे खुर्द, ता. महाबळेश्वर, जि. सातारा येथील वांग नदीकाठी पूर संरक्षक भित बांधकामाच्या प्रस्तावास ग्रामपंचायत येरणे खुर्द, ता. महाबळेश्वर, जि. सातारा ने ताब्यात घेऊन भविष्यातील देखभाल व दुरुस्ती करावयाची आहे. तांत्रिक मान्यता देण्यापूर्वी तसे लेखी बंधपत्र प्राप्त करून घेण्याची जबाबदारी सक्षम अधिका-यांची असेल.

ठ) काम पूर्ण झाल्यानंतर त्याबाबतचे प्रमाणपत्र शासनास त्वरीत उपलब्ध करून द्यावे.

ड) सदरहू कामास तांत्रिक मंजूरी देण्यापूर्वी संदर्भ क्र. २ मधील शासन निर्णयातील अटीचे कोटेकोरपणे पालन करावे. सदरच्या ठिकाणी पूररेषा निश्चितीची कार्यवाही पूर्ण झाल्याखेरीज या कामांस तांत्रिक मंजूरी देता येणार नाही.

प्रस्तावित कामासाठी होणारा खर्च खर्च “४७११ पुरनियंत्रण प्रकल्पावरील भांडवली खर्च, (०१) पुर नियंत्रण १९०- सार्वजनिक क्षेत्रातील व इतर उपक्रमातील गुंतवणुका, (०१) (०१) महाराष्ट्र कृष्णा खारे विकास महामंडळ, पुणे महामंडळास भागभांडवली अंशदान (कार्यक्रम) (४७११ ०२०९) ५४ गुंतवणुका, या लेखाशीर्षाखाली करावा व मंजूर अनुदानातून भागविण्यात यावा.

या कामास प्रदान करण्यात आलेली प्रशासकीय मान्यता सि.व्य. (महसूल) कार्यासनाच्या नोंदवहीमध्ये क्र. ६०/ सन २०२४ वर नोंदविण्यात आलेली आहे.

वित्तीय अधिकार नियमपुस्तिका - १९७८ भाग पहिला मधील तरतुदीनंतर प्रशासकीय विभागास प्राप्त अधिकार व आंतरवित्तीय सल्लागार व सह सचिव यांच्या सहमतीने हा शासन निर्णय निर्गमित करण्यात येत आहे.

सदर शासन निर्णय संकेतस्थळावर www.maharashtra.gov.in उपलब्ध करण्यात आला असून त्यांचा संगणक संकेतांक २०२४०७०२१३०६००७१२७ असा आहे.

महाराष्ट्राचे राज्यपाल यांच्या आदेशानुसार व नावाने,

(सो. आ. गायकवाड)
अवर सचिव, महाराष्ट्र शासन

प्रत :-

- १) मा. राज्यपाल यांचे अपर मुख्य सचिव, मुंबई.
- २) मा. मुख्यमंत्री यांचे अपर मुख्य सचिव, मुंबई.
- ३) मा. उपमुख्यमंत्री (जलसंपदा/वित्त व नियोजन) यांचे कार्यालय.
- ४) मा.अध्यक्ष/उपाध्यक्ष, विधानसभा, विधानभवन, मुंबई

- ५) मा.सभापती/उपसभापती, विधानपरिषद, विधानभवन, मुंबई
- ६) मा.विरोधी पक्षनेते, विधानसभा, मुंबई यांचे कार्यालय, विधानभवन, मुंबई
- ७) मा.विरोधी पक्षनेते, विधानपरिषद, मुंबई यांचे कार्यालय, विधानभवन, मुंबई
- ८) अ.मु.स. (जलसंपदा) यांचे स्वीय सहायक, जलसंपदा विभाग, मंत्रालय, मुंबई,
- ९) सचिव (जसंव्य व लाक्षेवि) यांचे स्वीय सहायक, जलसंपदा विभाग, मंत्रालय, मुंबई,
- १०) महालेखापाल-१ (लेखा वअनुज्ञेयता/लेखापरीक्षा), महाराष्ट्र राज्य, मुंबई,
- ११) महालेखापाल-२ (लेखा वअनुज्ञेयता/लेखापरीक्षा), महाराष्ट्र राज्य, नागपूर,
- १२) कार्यकारी संचालक, महाराष्ट्र कृष्णा खोरे विकास महामंडळ, पुणे,
- १३) मुख्यअभियंता, (जसं), जलसंपदा विभाग, पुणे
- १४) आंतरवित्त सल्लागार व सहसचिव, जलसंपदा विभाग, मंत्रालय, मुंबई,
- १५) अधीक्षक अभियंता, सातारा सिंचन मंडळ, सातारा
- १६) सि.व्य.(महसूल) कार्यासन संग्रहार्थ.

शासन निर्णय क्रमांक : प्रमाप्र-२०२३/ (प्र.क्र.४३०/२०२३)/ सिंव्य (महसूल),

दि. ०२/०७/२०२४ चे सहपत्र

परिशिष्ट

Sr.No.	Description of Item	Amount
१	C - Works (excluding Royalty)	१४८०१०८३.००
२	Royalty	११६०९१०.००
३	१ % Insurance	१४८०११.००
४	३ % Contingencies	४४४०३२.००
५	१८ % GST	२६६४१९५.००
	Total Rs.	१९२१८२३१.००

(सो.आ.गायकवाड)
शासनाच्या अवर सचिव